



دوسرا حاضر میں اسلام کی بے باک ترجمان

مریم جمیلہ^۲

پروفیسر خورشید احمد

میں اکتوبر کے مینیے میں لشکر، انگلستان میں زیرِ علاج تھا کہ ۳۱ اکتوبر ۲۰۱۲ء کو یہ غم ناک اطلاع ملی کہ ہماری محترم بہن اور دور حاضر میں اسلام کی بے باک ترجمان محترمہ مریم جمیلہ صاحبہ کا انتقال ہو گیا ہے۔ **إِنَّا لِهُ وَإِنَّا إِلَيْهِ؛ بِعُوْدَةٍ**۔ اللہ تعالیٰ ان کی نصف صدی سے زیادہ پر پھیلی ہوئی دینی، علمی اور دعویٰ خدمات کو قبول فرمائے اور ان کو اپنے جوازِ رحمت میں اعلیٰ مقامات سے نوازے۔

محترمہ مریم جمیلہ سے میرا تعارف و انس آف اسلام کے ایڈیٹر کی حیثیت سے ان کے امریکا کے قیام کے دوران ہی ہو چکا تھا اور ہم ان کے مضامین شائع کر رہے تھے۔ پھر جون ۱۹۶۲ء میں پاکستان آمد کے موقع پر جن تین افراد نے کیاڑی کی بندراگاہ پر ان کا استقبال کیا، ان میں میں بھی شامل تھا۔ میرے ساتھ محترم چودھری غلام محمد صاحب اور برادر غلام حسین عباسی ایڈوکیٹ بھی تھے۔ ہم محترم مولانا مودودی کی پدایت کے مطابق ان کو خوش آمدید کہنے کے لیے مامور تھے اور کراچی میں ان کے قیام اور پروگرام کے ذمہ دار تھے۔ انہوں نے نیویارک سے پاکستان کی بحیرت کا یہ سفر ایک مال بردار جہاز (cargo ship) میں طے کیا تھا اور غالباً کشمکش اور امیگریشن کی وجہ سے پہلے دن انھیں اترنے نہیں دیا گیا جس کے نتیجے میں انھیں ایک رات مزید جہاز پر ہی گزارنا پڑی۔ اگلے دن ہم انھیں گھر لے آئے۔ ان کے قیام کا انتظام برادر غلام حسین عباسی کے بیگلے پر کیا گیا تھا اور اسی رات کا کھانا میرے گھر پر تھا۔ پھر مرحوم ابراہیم باوانی صاحب اور عباسی صاحب



کے گھر پر کئی محفلیں ہوئیں۔ اس طرح ان سے وہ ربط جو علمی تعاون کے ذریعے قائم ہوا تھا، اب ذاتی واقفیت اور بالمشافحتا دلہ خیال اور ربط اور ملاقات کے دائرے میں داخل ہو گیا۔ کراچی میں ان کا قیام مختصر رہا اور وہ چند ہی دن میں لاہور منتقل ہو گئیں۔ جب تک وہ مولانا محترم کے گھر میں مقیم رہیں، لاہور کے ہر سفر کے دوران ان سے بات چیت ہوتی رہی۔ پھر عملًا ملاقات کا سلسلہ ٹوٹ گیا مگر علمی تعلق قائم رہا، اور ان کے انتقال سے چند ماہ قبل تک خط و کتابت کا سلسلہ رہا جس کا بڑا تعلق اسلامک فاؤنڈیشن لسٹر اور اس کے مجلے مسلم ورلڈ بک ریویو (MWBR) کے سلسلے میں ان کے قلمی تعاون سے رہا۔ ۵۰ برس پر محیط ان تعلقات میں ذاتی سطح پر کچھی کوئی کشیدگی رونما نہیں ہوئی۔ البتہ علمی امور پر ہمارے درمیان وسیع ترا تقاض رائے کے ساتھ بڑا مفید اختلاف بھی رہا حتیٰ کہ اسلامک فاؤنڈیشن کے مجلے *Encounter* میں میرے ایک مضمون Man and Civilization in Islam پر انہوں نے ایک تنقیدی مقالہ لکھا جس کا میں نے اسی شمارے میں جواب بھی تحریر کیا۔ یہ سب بڑے دوستانہ ماحول میں ہوا اور الحمد للہ ہمارے باہمی اعتماد اور تعاون کا رشتہ مضبوط اور خوش گوارہ ہمارے پر خلوص اور خالصتاً للہ تعلق کی ایک روشن مثال ہے اور امت کے درمیان اختلاف کے رحمت ہونے کی نبوی بشارت کا ایک ادنیٰ مظہر ہے۔ ان کی آخری تحریر جو امریکا سے شائع ہونے والی ایک کتاب Children of Dust: A Portrait of a Muslim Youngman کے جنوری ۲۰۱۳ء کے شمارے میں شائع ہونے والا ہے اور جس کا آخری جملہ یہ "The semi - fiction of this story will certainly give the reader a negative picture of Pakistani youth today." ہے (یہ نیم افسانوی کہانی یقیناً قاری کو آج کی پاکستانی نوجوان نسل کی منفی تصویر دکھانے گی)۔

اسی طرح ان کے شوہر برادر مختار محمد یوسف خان صاحب سے بھی میر اعلق ۱۹۵۱ء سے ہے جب میں جمعیت میں تھا اور وہ جماعت کے سرگرم رکن تھے۔ الحمد للہ یہ رشتہ بھی بڑا مختکم رہا اور اس طرح شوہر اور بیوی دونوں ہی سے میر اعلق غاطر رہا۔ مختار مہ مریم جبیلہ صاحبہ میرے نام اپنے خطوط میں اپنے شوہر کا ذکر "My Khan Sahab" [میرے خان صاحب] سے کیا کرتی تھیں



جو محبت اور مودت کے جذبات کے ترجمان ہیں۔ ان خطوط میں ترجمان القرآن کے 'اشارة' کے بارے میں یوسف خان صاحب کے احساسات سے مجھے مطلع کرتی تھیں۔ یوسف خان صاحب کو ٹیلی فون پر تحریری جذبات پہنچانے کی کوشش کی لیکن وہ غم میں ایسے نذر حال تھے کہ بات نہ ہو سکی، البتہ ان کے صاحب زادے تک اپنے غم و اندوه کے جذبات پہنچا دیے اور آج ان صفحات میں اس عظیم خاتون کے بارے میں اپنے جذبات اور احساسات کا اظہار کر رہا ہوں۔

مریم جبیلہ جن کا ماں باپ کا دیا ہوا نام مارگریٹ مارکس تھا، نیویارک کے ایک سیکولر یہودی گھرانے میں ۱۹۳۲ء میں پیدا ہوئیں۔ ابتدائی تعلیم کے بعد انہوں نے روچستر یونیورسٹی میں ۱۹۵۱ء میں داخلہ لیا۔ علم و ادب اور میوزک اور تصویر کشی (painting) سے طبعی شغف تھا۔ فلسفہ اور مذہب بڑی کم عمری ہی سے ان کے دل چسپی کے موضوعات تھے، بلکہ یہ کہنا بجا ہوگا کہ حق کی تلاش اور زندگی کی معنویت کی تفہیم ان کی فکری جستجو کا محور رہے۔ دل چسپ امریہ ہے کہ اسلام سے ان کا اولین تعارف یونیورسٹی کے کورس کے ایک ابتدائی مضمون in Judaism کے ذریعے ہوا، جو ایک یہودی استاد ابراہم احمد کالش پڑھاتا تھا۔ اس کی کوشش تھی کہ اسلام کو یہودیت کا چرچہ ثابت کرے لیکن تعلیم و تدریس کے اس عمل میں موت اور زندگی بعد موت کے مسئلے پر مریم جبیلہ اس کے خیالات سے خصوصی طور پر متأثر ہوئیں۔ اپنے ایک انٹرو یو میں اس کا ذکر اس طرح کیا:

نومبر ۱۹۵۳ء کی ایک صبح، پروفیسر کالش نے اپنے پیکھر کے دوران ناقابل تردید دلائل دیتے ہوئے کہا کہ حضرت موسیٰ نے توحید کی جو تعلیمات دی ہیں اور جو الہی قانون ان پر نازل ہوا ہے ناگزیر ہے۔ اگر اخلاقی قوانین خالصتاً انسان کے بنائے ہوئے ہوں، جیسا کہ اخلاقی کلچر اور دیگر الحادی اور دہریت پر مبنی فلسفوں میں بیان کیا جاتا ہے، تو وہ محض ذاتی رائے اور ذوق، متلوں مزاجی، سہولت اور ماحول کی بنا پر تبدیل ہو سکتے ہیں۔ اس کا نتیجہ مکمل انتشار ہوگا جس کے نتیجے میں انفرادی اور اجتماعی زوال برپا ہو سکتا ہے۔ آخرت پر ایمان، جیسا کہ ربی تلمود میں بیان کرتے ہیں، پروفیسر کالش نے دلائل دیتے ہوئے کہا، کہ محض ایک خوش گمانی نہیں ہے بلکہ ایک اخلاقی تقاضا ہے۔

اس نے کہا کہ صرف وہ لوگ جو پختگی سے اس بات پر یقین رکھتے ہیں کہ ہم میں سے ہر ایک کو روز قیامت خدا کے حضور پیش ہونا ہے، اور زمین پر اپنی زندگی کے تمام اعمال کی جواب دی کرنا ہوگی اور اس کے مطابق جزا و سزا کا سامنا کرنا ہوگا، صرف وہی اپنی ذات پر اتنا قابو رکھیں گے کہ آخری خوشنودی کے حصول کے لیے عارضی خوشیوں کو قربان اور مصائب کو برداشت کر سکیں۔

یہ بھی ایک دل پسپت حقیقت ہے کہ جس طرح یہودی پروفیسر کے یہ الفاظ نو عمر مار گریٹ مارکس کے دل و دماغ پر مرتمم ہو گئے اور زندگی کا رُخ متعین کرنے میں ایک فیصلہ کرن کردار ادا کیا، اسی طرح مولانا سید ابوالاعلیٰ مودودیؒ کے جس پہلے مضمون نے ان کے قلب و نظر کو روشن کیا وہ زندگی بعد موت، کا میرا کیا ہوا ترجمہ تھا، جو جنوبی افریقہ کے مجلے Muslim Digest میں شائع ہوا تھا۔ مریم جبیلہ کی شخصیت کو سمجھنے کے لیے ضروری ہے کہ ان چیزوں کو اچھی طرح سمجھا جائے جو ان کی زندگی کا رُخ متعین کرنے میں فیصلہ کرن کردار ادا کرتی نظر آتی ہیں۔ ان کی اپنی بے تاب روح اور تلاشِ حق کی جستجو، اور حقیقت کی وہ تفہیم جو توحید اور آخرت کے تصور پر مبنی ہے، جس میں زندگی کو خانوں میں بانٹنے کی کوئی گنجائش نہیں اور جس کے نتیجے میں انسان امْثُلُوا فِدَ الْسَّلَمِ كَا آفَةً (تم پورے کے پورے اسلام میں آجائے۔ البقرہ ۲۰۸:۲) کا نمونہ اور زمین پر اللہ کے خلیفہ کا کردار ادا کرنے میں زندگی کا لطف اور آخرت کی کامیابی تلاش کرتا ہے۔ یہی وہ چیز ہے جو زندگی میں یکسوئی پیدا کرتی ہے۔ تبدیلی کے لیے انسان کو آمادہ ہی نہیں کرتی بلکہ مطلوب کو موجود بنانے ہی کو زندگی کا مشغله بنادیتی ہے اور بڑی سے بڑی آزمائش میں اس کا سہارا بن جاتی ہے۔ مریم جبیلہ نے امریکا کی پُر آسائیش زندگی کو چھوڑ کر پاکستان کی طرف ہجرت، اور بڑی سادہ اور مشکلات سے بھر پور لیکن دل کو اطمینان اور روح کو شادمانی دینے والے راستے کو اختیار کیا اور پوری مستعدی، استقامت اور خوش ولی کے ساتھ سفر حیات کو طے کیا۔ یہ سب اسی ایمان، آخرت کی کامیابی کے شوق، اور انسانی زندگی کو اللہ کے حوالے تصور کرنے کے جذبے کا کرشمہ ہے۔

محترمہ مریم جبیلہ ۱۹۶۰ء کی دہائی میں بڑی کم عمری کے عالم میں مسلم دنیا کے علمی افتخار پر رُونما ہوئیں اور بہت جلد انہوں نے ایک معتر مقام حاصل کر لیا۔ انہوں نے اسلام کے اس تصور کو



جو قرآن و سنت کی اصل تعلیمات پر مبنی ہے اور جو زندگی کے ہر پہلو کی الہامی ہدایت کی روشنی میں تعمیر و تکمیل کا داعی ہے، بڑے مدلل انداز میں پیش کیا اور وقت کے موضوعات اور اس دور کے فکری چیزوں کی روشنی میں کسی مذاہت کے بغیر اسلام کی دعوت کو پیش کیا۔ اس باب میں ان کو یہ منفرد حیثیت حاصل تھی کہ وہ نہ صرف ایک مسلمان صاحب علم خاتون اور داعیہ تھیں، بلکہ امریکی ہونے کے ناتے مغربی تہذیب سے پوری طرح آشنا تھیں اور ان کی حیثیت *Insider* یعنی شاہزادہ منہم کی تھی۔

ان کو موضوع اور زبان دونوں پر قدرت حاصل تھی اور وہ اپنی بات بڑے بچے تلے انداز میں مسکت دلائل کے ساتھ بڑی جرأت سے پیش کرتی تھیں۔ ۳۰ سے زیادہ کتابوں کی مصنفہ تھیں اور ان کے علاوہ بیسیوں مضمایں اور تبصرے ان کے قلم سے نکلے۔ سید ولی نصر نے دی اوکسفس فرڈ انسائیکلوپیڈیا آف اسلام کو ولڈ میں ان پر اپنے مقاٹے میں بجا طور پر یہ لکھا ہے کہ اپنے پاکستان کے قیام کے دوران انہوں نے دو رجید میں اسلام کے تحریکی تصور کی بڑی عمرگی کے ساتھ ترجمانی کی۔ خصوصیت سے اسلام اور مغربی تہذیب کے بنیادی فرق اور جدا گانہ نقطہ ہائے نظر کو انہوں نے بڑی وضاحت کے ساتھ موضوع بنایا اور بعد یہ تعلیم یافتہ نوجوانوں کے انکار و نظریات کو متاثر کیا۔ ان کے الفاظ میں:

مریم جمیلہ نے ۱۹۶۲ء میں پاکستان کا سفر کیا اور لاہور میں مولانا مودودی کے گھرانے میں شامل ہو گئیں۔ جلد ہی انہوں نے جماعت اسلامی کے ایک رکن محمد یوسف خان سے بطور ان کی دوسری بیوی کے شادی کر لی۔ پاکستان میں سکونت اختیار کرنے کے بعد انہوں نے اپنی پوری زندگی میں بہت سی مؤثر کتابیں لکھیں جن میں جماعت اسلامی کے نظریے کو ایک منظم انداز سے بیان کیا۔ مریم جمیلہ کو اسلام اور مغرب کے درمیان بحث سے خصوصی دلچسپی تھی جو مولانا مودودی کی فکر کا مرکزی تصور نہ ہوتے ہوئے بھی اس کا ایک اہم پہلو ہے۔ انہوں نے مغرب کے خلاف اسلامی استدلال کو مزید اجرا کیا اور عیسائیت، یہودیت، اور سیکھ مغربی فکر پر احیائی تقدیم کو منظم انداز سے بیان کیا۔ مریم جمیلہ کی اہمیت ان کے مشاہدات کے زور میں نہیں ہے بلکہ اس اسلوب



بیان میں ہے جس میں وہ اندر وہی طور پر ایک مربوط مثالیے کو مغرب کے احیائی استزاد کے لیے پیش کرتی ہیں۔ اس حوالے سے ان کے اثرات جماعت اسلامی کے دائے سے بہت آگے تک جاتے ہیں۔ پوری مسلم دنیا میں احیائی فکر کے ارتقا میں ان کا کردار بہت اہم رہا ہے۔

محترمہ مریم جبیلہ کی چند تعبیرات سے اختلاف کیا جاسکتا ہے اور خود انھوں نے بھی اُن اہل علم سے کہیں کہیں اختلاف کیا ہے جن کے افکار و نظریات نے خود ان کے ذہن اور فکر کی تغیریں اہم حصہ لیا ہے، لیکن مجھے یہ کہنے میں کوئی باک نہیں کہ بحیثیت مجموعی ان کی ۵۰ سالہ علمی کاوش ہماری فکری تاریخ کا ایک روشن باب ہے، اور خصوصیت سے مغربی تہذیب پر ان کی تنقید ایک سنگ میل کی بحیثیت رکھتی ہے۔ ان کے قلم میں بڑی جان تھی اور انھوں نے ایمان اور یقین کے ساتھ دین کے پیغام کو پیش کیا اور تمام انسانوں کو کفر، الحاد، بے یقین، اخلاقی بے راہ روی اور سماجی انتشار اور ظلم و طغیان کی تباہ کاریوں سے بچانے کے گھرے جذبہ خیرخواہی کے ساتھ اس کام کو انجام دیا جو کا پرسالت کا طرہ امتیاز ہے۔ قرآن نے رجال کے بارے میں جو شہادت دی ہے وہ نساء کے باب میں بھی اتنی ہی سچی ہے کہ:

وَالْفُؤْمِنْدُوْرِ حَالٌ صَهْنُوْرَا مَا عَالَكُهُوْرُ وَاللَّهُ عَلَيْهِ فَمِنْهُمْ مَنْ قَضَى نَذْرَهُ وَمِنْهُمْ مَنْ يَنْتَظِلُ وَمَا بَعَلُوا تَبَيِّلًا ۝ (الاحزان: ۳۳: ۲۳)، ایمان لانے والوں میں ایسے لوگ موجود ہیں جنھوں نے اللہ سے کیے ہوئے عہد کو سچا کر دکھایا۔ ان میں سے کوئی اپنی نذر پوری کرچکا اور کوئی وقت آنے کا منتظر ہے۔ انھوں نے اپنے رویے میں کوئی تبدیلی نہیں کی۔

محترمہ مریم جبیلہ کی زندگی کے دو پہلو ہیں جن کو سمجھنا مفید ہوگا۔ ایک ان کی علمی شخصیت ہے جس میں بلاشبہ انھوں نے اپنی مسلسل محنت اور سلاست فکر کے باعث ایک نمایاں مقام حاصل کیا۔ انھوں نے مغربی فکر و تہذیب پر بڑے علمی انداز میں محاکمه کیا اور اس کے طlossen کو توڑنے میں اہم کردار ادا کیا۔ فلسفہ، مذہبیات اور عمرانیات کے اہم ترین موضوعات کے ساتھ انفرادی زندگی اور اجتماعی معاملات میں اسلام کی رہنمائی کو بڑے صاف الفاظ میں بیان کیا اور فکر اسلامی کی ترویج و تبلیغ کے



باب میں اہم خدمات انجام دیں۔ اس کے ساتھ ان کی کوشش تھی کہ اسلام کے پیغام کو ہر انسان تک پہنچائیں، اور اسے دنیا اور آخرت کی کامیابی کے راستے پر لانے کی کوشش کریں۔ اس طرح علمی اور فکری خدمات کے ساتھ ان کا دامن دعوت اور تبلیغی مسامی سے بھی بھرا ہوا ہے۔ اس سلسلے میں ان کا شاہکار وہ خط ہے جو انھوں نے اپنے والدین کو لکھا اور جس کا ایک ایک لفظ صداقت پر مبنی، دعوت حق کی تڑپ کا اعلیٰ نمونہ ہے۔ ان کی شخصیت اور مقصد حیات کو سمجھنے کے لیے یہ خط بہترین کلید ہے۔ اس کا بڑا خوب صورت ترجمہ کرنی (ریٹائرڈ) اشفاق حسین نے مریم جیلہ کے خطوط پر مبنی ایک طرح کی خود دنوں و نوشت کے ترجمے امریکا سے بھرت میں کیا ہے اور اس سے چند اقتباس ایک آئینہ ہے جن میں مریم جیلہ کے فکر و فن اور جذبے اور اخلاق کی حقیقی تصویر دیکھی جاسکتی ہے۔

مریم جیلہ لکھتی ہیں: ”آپ کو معلوم ہونا چاہیے کہ وہ معاشرہ جس میں آپ کی پروش ہوئی ہے اور جس میں آپ نے اپنی پوری زندگی گزار دی ہے، بڑی تیزی سے ٹوٹ پھوٹ کا شکار ہے اور مکمل تباہی کے قریب ہے۔ درحقیقت ہماری تہذیب کا زوال بھی جنگ عظیم کے وقت ہی ظاہر ہونا شروع ہو گیا تھا لیکن دانش و رہنمائیں عمر ایمانیات کے سوا کسی کو احساس نہیں ہوا کہ کیا ہو رہا ہے۔ دوسری جنگ عظیم کے اختتام کے بعد اور خاص طور پر پچھلے دو شہروں میں یہ اتنی تیزی سے زوال کے اس مرحلے پر پہنچ چکی ہے کہ کوئی شخص اسے مزید نظر انداز نہیں کر سکتا۔

”زندگی کے معاملات اور رویوں میں کسی قابلِ احترام اور قابلِ قبول معیار کے نہ ہونے کی وجہ سے اخلاقی بے راہ روی، تفریکی ذرائع ابلاغ پر مبنی کج روی، بڑھوں سے ناروا سلوک، طلاق کی روز افزول شرح جو اتنی بڑھ چکی ہے کہ نئی نسل کے لیے پایدار اور خوش گوارا زدواجی زندگی ایک خواب بن کر رہ گئی ہے۔ معموم بچوں کے ساتھ غلط کاریاں، فطری ماحول کی تباہی، نایاب اور قیمتی وسائل کا بے محابا ضیاع، امراض خبیثہ اور ذہنی بیماریوں کی وباں، منشیات کی للت، شراب نوشی، خودکشی کا بڑھتا ہوا رہنا، جرائم، لوٹ مار، حکومتی اداروں میں بے ایمانی اور قانون کا عدم احترام۔۔۔ ان تمام خرابیوں کی ایک ہی وجہ ہے۔

”اور وہ وجہ ہے لامذہ بیت اور مادیت پر مبنی نظام کی ناکامی۔۔۔، نیک ماورائی، اعلیٰ وارفع مذہبی نظام سے دُوری اور اخلاقی قدرتوں کا ناپیدا ہونا۔۔۔ اعمال کا دار و مدار عقیدوں پر ہوتا ہے

کیونکہ نیت ہی درست نہ ہو عمل ہمیشہ ناکام ہوتا ہے.....



”اگر زندگی ایک سفر ہے تو کیا یہ حماقت نہیں ہوگی کہ بندہ راستے میں آنے والی منزلوں پر آرام دہ ایام اور خوش گوارٹھ کانوں کی فکر تو کرے، لیکن سفر کے اختتام کے بارے میں کچھ نہ سوچے؟ آخر ہم کیوں پیدا ہوئے تھے؟ اس زندگی کا کیا مطلب ہے؟ کیا مقصد ہے؟ آخر ہمیں مرا ہے اور ہم میں سے ہر ایک کے ساتھ موت کے بعد کیا معاملہ ہونا ہے؟

”ابو! آپ نے ایک سے زائد بار مجھے بتایا ہے کہ آپ کسی روایتی مذہب کو اس لیے قبول نہیں کر سکتے کیونکہ آپ کو یقین ہے کہ الہامی مذہب جدید سائنس سے متفاہ چیز ہے۔ اس میں کوئی شک نہیں کہ سائنس اور گلناولیجی نے ہمیں ساری دنیا کے بارے میں بہت معلومات فراہم کی ہیں، ہمیں آرام و آسایشات اور سہولتیں فراہم کی ہیں، اس نے ہماری کارکردگی میں اضافہ کیا ہے اور ان بیماریوں کے علاج دریافت کیے ہیں جو جان لیوا ثابت ہوتی تھیں، لیکن سائنس ہمیں یہ نہیں بتاتی اور نہیں بتا سکتی کہ زندگی اور موت کا کیا مطلب ہے۔ سائنس ہمیں کیا اور کیسے کا جواب تودیتی ہے لیکن کیوں، کے سوال کا کبھی کوئی جواب نہیں دیتی۔ کیا سائنس کبھی یہ بتا سکتی ہے کہ کیا درست ہے اور کیا غلط؟ کیا نیکی ہے، کیا برائی؟ کیا خوب صورت ہے اور کیا بد صورت؟ ہم جو کچھ کرتے ہیں اس کے لیے کس کو جواب دہیں؟ مذہب ان سارے سوالوں کے جواب دیتا ہے۔

”آج امریکا کئی لحاظ سے قدیم روم کے زوال و شکست کے آخری مرحلوں سے گزر رہا ہے۔ سوچ اور فکر رکھنے والے لوگ جانتے ہیں کہ لامذہ بیت ہمارے معاشرتی نظام کی مستحکم بنیاد ثابت نہیں ہو سکی۔ وہ مضطرب ہو کر مختلف سمتوں میں اس بحران کا حل تلاش کر رہے ہیں لیکن انھیں ابھی تک نہیں پتا کہ یہ حل انھیں کہاں سے ملے گا۔ یہ تشویش چند ماہین عمرا نیات تک محدود نہیں ہے۔ قومی یک جہتی کی ٹوٹ پھوٹ کی بیماری براہ راست آپ کو، مجھے اور ہم میں سے ہر ایک کو متاثر کر رہی ہے.....

”آج امریکی باشندے، جوان ہوں یا بڑھے بڑی تند ہی سے رہنمائی کی تلاش میں ہیں۔ تلخ تجربوں کے بعد انھیں پتا چلا ہے کہ زندگی کے کسی مقصد اور صراطِ مستقیم کی طرف قابلِ اعتماد رہنمائی کے بغیر شخصی آزادیاں اور وہ ساری سہولتیں جو امریکیوں کو حاصل ہیں، لا یعنی اور اپنی



ذات کی تباہی کے مترادف ہیں۔ سیکولر ازم اور مادیت امر یکیوں کو ان کی انفرادی یا اجتماعی زندگی میں کسی طرح کی ثبت اور تعمیری، اخلاقی قدریں فراہم نہیں کر سکتی۔ یہی وجہ ہے کہ عیسائیت اور صہیونیت کے ہاتھوں ناکامی کے بعد امریکا میں زیادہ سے زیادہ لوگ اسلام کی طرف مائل ہو رہے ہیں۔ نوسلم اسلام میں ایک پاکیزہ، صحیح مند، صاف سترھری اور دیانت دار زندگی کا سراغ پاتے ہیں۔ مسلمانوں کے نزدیک موت سے ہر چیز ختم نہیں ہو جاتی بلکہ وہ اس کے بعد آخرت میں ہمیشہ رہنے والی نعمتوں، پایدار ذہنی سکون اور دائی خوشیوں کی توقع رکھتے ہیں۔

”قرآن مقدس اور رسول خدا محمد صلی اللہ علیہ وسلم کی مستند احادیث میں پائی جانے والی یہ ہدایت و رہنمائی صدیوں سے مشرق کے دُورافتادہ علاقوں کی نسلوں تک محدود نہیں تھی، بلکہ آج مغرب کو جو معاشری، معاشرتی، اخلاقی اور سیاسی مسائل درپیش ہیں، ان کا حل بھی ہدایت کے انھی سرچشمتوں میں موجود ہے۔ علاوه ازیں اسلام میں سردمہری، خالق سے دُوری یا خالق کی بے نیازی کے احساسات نہیں پائے جاتے۔ مسلمان ایک ایسے خدا پر یقین رکھتے ہیں جس میں اپنا بیت ہے۔ جس نے نہ صرف اس کا نبات کو پیدا کیا بلکہ وہ اس کے نظم و نسق کا بھی ذمہ دار ہے اور وہی اس کا حکمران ہے۔ وہ اپنے بندوں سے محبت کرتا ہے اور ہم میں سے ہر ایک کا بہت خیال رکھتا ہے۔

قرآن ہمیں بتاتا ہے کہ اللہ ہم سب سے ہر ایک کی شرہگ سے بھی قریب ہے.....

”آپ دونوں کافی طویل عمر پاچے ہیں اور بہت کم مہلت باقی رہ گئی ہے۔ اگر آپ فوراً عمل کریں تو زیادہ تاخیر نہیں ہوگی۔ اگر آپ کا فیصلہ ثابت ہو تو پاکستان میں اپنے پیارے لوگوں سے آپ کا نہ صرف خوبی رشتہ ہو گا بلکہ ایمان کا رشتہ بھی قائم ہو جائے گا۔ آپ نہ صرف اس دنیا میں ان سے محبت کر سکیں گے بلکہ ہمیشہ رہنے والی زندگی میں بھی آپ ہمارے ساتھ ہوں گے.....

”میں ایک بیٹی کی حیثیت سے، جسے آپ سے محبت ہے، آخر وقت تک چاہوں گی کہ آپ اس بڑے نصیب سے نج جائیں لیکن فیصلہ صرف آپ کے ہاتھ میں ہے۔ آپ کو مکمل اختیار ہے کہ آپ اس دعوت کو قبول کریں یا مسٹرڈ کر دیں۔ آپ کے مستقبل کا انحصار اس انتخاب پر ہے جو آپ نے اب کرنا ہے۔

اپنی ساری محبتوں اور نیک خواہشات کے ساتھ۔

آپ کی وفادار بیٹی، مریم جبیلہ، (امریکا سے ہجرت، میں ۲۰-۲۵) مختصر مہ مریم جبیلہ کی زندگی کا دوسرا پہلو ان کی شخصی زندگی ہے جو خود ایک روشن مثال کی حیثیت رکھتی ہے۔ جب انھوں نے اسلام کی حقانیت کو پالیا اور اپنے آپ کو اس کے ساتھے میں ڈھانے کا عزم کر لیا تو پھر انھوں نے اپنے کو خود اپنوں کے درمیان اجنبی محسوس کیا۔ امریکا میں وہ اپنے کو نسل بے جوڑ محسوس کرنے لگیں اور مسلمان سوسائٹی اور اسلامی زندگی کی تلاش میں انھوں نے پاکستان ہجرت اسی جذبے سے کی جس جذبے سے مکہ کے مسلمانوں نے مدینہ کے لیے ہجرت کی تھی اور پھر مدینہ ہی کے ہو کر رہ گئے تھے۔ گوان کی تمام توقعات پوری نہیں ہوئیں لیکن انھوں نے پاکستان کو اپنا گھر بنالیا اور مڑک امریکا جانے کے باراء میں بھی ایک بار بھی نہ سوچا، بلکہ برا درم یوسف خان صاحب نے ان کو بار بار مشورہ دیا مگر انھوں نے اس طرف ذرا بھی رغبت ظاہر نہ کی۔ امریکا میں ان کے رہن سہن کا معیار امریکی معیار سے بھی اوسط سے کچھ بہتر ہی تھا لیکن پاکستان میں جس عسرت اور سادگی سے انھوں نے زندگی گزاری اور صبر و ثبات کا جو مظاہرہ کیا وہ قرون اولیٰ کے لوگوں کی یادتازہ کرتا ہے۔ ایک شادی شدہ شخص سے بخوبی رشتہ ازدواج استوار کیا، ابین سوکن، کے ساتھ اس طرح مل جل کر ہیں کہ یک جان اور دو قالب کا نمونہ پیش کیا۔ دونوں کے غالباً چودہ بندرہ بچے بھی ایک دوسرے سے شیر و شکر ہے اور سب ہی بچے بڑی ماں (مختصر مہ شفیقہ صاحبہ) کو اماں اور چھوٹی ماں (مختصر مہ مریم جبیلہ) کو آپ کہتے تھے اور مریم جبیلہ نے وصیت کی کہ ان کی قبر بھی مختصر مہ شفیقہ صاحبہ، جن کا انتقال چند برس ہی قبل ہوا تھا، کی قبر کے پاس ہو۔ مادہ پرستی اور نام و نمود کی فراوانی کے اس دور میں درویش اور اسلامی صلة رحمی کی ایسی مثال اسلام ہی کا ایک مجزہ ہے، جس کی نظری آج کے دور میں بھی دیکھنے کی توفیق اللہ تعالیٰ کی اس نیک بی بی کے طفیل ہم سب کو حاصل ہوئی۔

آسمان اس کی لمحہ پر شبتم افشاٹی کرے
